



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 20-12-2024



அம்பேத்கரின் சொர்க்கம்

அண்ணல் அம்பேத்கரின் 'சொர்க்கத்தில்' அமித்ஷாக்களுக்கு இடமில்லை. பா.ஜ.க. இருக்காது. அதனால்தான் அமித்ஷா அலறுகிறார்!

“அம்பேத்கர், அம்பேத்கர் என்று சொல்வது இன்றெல்லாம் பேஷன் ஆகிவிட்டது. இதற்குப் பதிலாக கடவுளின் பேரை இவ்வளவு முறை சொல்லி இருந்தால் சொர்க்கத்தில் அவர்களுக்கு இடம் கிடைத்திருக்கும்” என்கிறார் இந்திய நாட்டின் உள்துறை அமைச்சர் அமித்ஷா. தனக்கு அமைச்சர் பதவி கொடுத்த நாட்டை விட, சொர்க்கத்தைப் பற்றித்தான் கவலையாக இருக்கிறது.

“**ஜனநாயகம் என்பது அரசாங்கத்தின் ஒரு வடிவம் அன்று. மாறாகச் சமூக அமைப்பின் ஒரு வடிவம்**” என்றார் அண்ணல். அரசியல் - சமூக - பொருளாதார - சிந்தனைச் சுதந்திரம் வரை அனைத்தையும் பறித்து - நாடாளுமன்ற ஜனநாயகத்தை முடக்கி - உயர் பண்பாட்டு விழுமியங்களை உருவாக்கிய இந்திய அரசியலமைப்புச் சட்டத்தையே சிதைக்க நினைப்பவர்களுக்கு அம்பேத்கர் என்றால் எரிச்சலாகத்தான் இருக்கும்.

ஓர் அரசு எப்படி ஆட்சி புரிய வேண்டும் என்ற கற்பனை அண்ணல் அம்பேத்கருக்கு இருந்தது. ஒவ்வொரு மக்களின் வாழ்க்கை, அவர்களின் சுதந்திரம், மகிழ்ச்சி ஆகியவற்றை உறுதிப்படுத்துவதாக அரசு இருக்க வேண்டும். அந்த மக்களுக்கு பேச்சுச் சுதந்திரம் இருக்க வேண்டும். தங்களுக்கான மத அறநெறியைத் தேர்வு செய்வதற்கான சுதந்திரம் இருக்க வேண்டும். அடித்தட்டில் அமுக்கி வைக்கப்பட்டிருக்கும் மக்களுக்கு அதிக வாழ்வுகளை அளிப்பதன் மூலமாக அரசியல் மற்றும் பொருளாதார சமத்துவமின்மையை நீக்குவதாக அந்த அரசு இருக்க வேண்டும். ஒவ்வொரு மக்களும் தங்கள் தேவையை அடைய வேண்டும். அச்சமற்று வாழவேண்டும். ஓர் இனம், மற்றோர் இனத்தின் மீது தாக்குதல் தொடுத்தால் அதை தடுத்து நிறுத்தி பாதிக்கப்பட்டவர் பக்கம் நிற்பதே அரசு. - இவ்வாறு வரையறுத்தார் அம்பேத்கர் அவர்கள்.

அமித்ஷாக்களுக்கு புரியும் 'பாஷையில்' சொல்வதாக இருந்தால் இதுதான் 'சொர்க்கம்'. இந்த சொர்க்கத்தில் அமித்ஷாக்கள் இருக்க முடியுமா?

“இந்தியாவில் பெரும்பான்மை என்றால் அது வகுப்புவாதப் பெரும்பான்மையாகும். அவர்களுடைய சமூக மற்றும் அரசியல் திட்டம் எதுவாக இருந்தாலும் சரி, பெரும்பான்மையினர் தங்கள் வகுப்புவாத பெரும்பான்மையின் குணத்தை அப்படியே நீடித்து நிலைபெறச் செய்வதில் உறுதியாக இருக்கிறார்கள்” என்றார் அண்ணல். இதைத்தான் இப்போது அமித்ஷாக்கள் உருவாக்கிக் காட்டி வருகிறார்கள்.

“இங்குள்ள மதம் சுதந்திரமான அறநெறி வாழ்க்கையைப் பறிக்கிறது. புகுத்தறிவுச் சிந்தனைகளுக்கு இதில் இடமில்லை. சட்டங்களுக்கும், அனைத்துச் சமூகத்தினருக்கும் சமத்துவமற்ற முறையில் இருக்கிறது.” என்றார் அம்பேத்கர். அதன் முகமாகத்தான் அமித்ஷா இருக்கிறார். அமித்ஷாவின் பேச்சுகளும், அவர் காலத்தில் கொண்டு வரப்பட்ட சட்டங்களும் இந்திய அரசியல் வரலாற்றில் கரும்புள்ளிகள் அல்லவா?

'மதச்சார்பற்ற' என்ற சொல்லை அரசியலமைப்புச் சட்டத்தில் இருந்து நீக்க இன்று பா.ஜ.க.வினர் நினைக்கிறார்கள். 'மதச்சார்பற்ற' என்பதற்கு அம்பேத்கர் இலக்கணம் சொல்லி இருக்கிறார்.

“மதச்சார்பற்ற அரசு என்பது, இந்த நாடாளுமன்றம் எந்த ஒரு குறிப்பிட்ட மதத்தையும் விரி மத மக்கள் மீதும் தனிப்பதற்கு அதிகாரம் பெற்றதில்லை என்று பொருளாகும். அந்த வரையறையை மட்டுமே அரசியலமைப்புச் சட்டம் அங்கீகரிக்கிறது” என்று இந்து சட்டத் தொகுப்பு சட்டமுன்வடிவின் மீதான விவாதத்தில் கலந்துகொண்டு உரையாற்றும்போது அண்ணல் அம்பேத்கர் குறிப்பிட்டார். “**அரசு தனது மக்களுக்கு அவர்கள், தங்கள் மனச்சாட்சிப்படி நடந்து கொள்ளவும், தங்கள் மதக் கருத்துக்களை ஒளிவுமறைவின்றி தெரிவிப்பதற்கான, போதனை செய்வதற்கான மற்றும் பொது ஒழுங்கு, அறநெறிக்கு உட்பட்டு மாறுவதற்கான உரிமைகளை உத்தரவாதம் செய்திட வேண்டும்**” என்றார் அவர்.

‘சோசலிசம்’ என்ற சொல்லைப் பார்த்தால் பா.ஜ.க.வினருக்கு பயமாக இருக்கிறது. ‘சோசலிசம்’ என்ற சொல்லை இந்திய அரசியலமைப்பின் முகப்புரையில் சேர்க்கவேண்டும் என்று கே.டி.ஷா சொன்னபோது, அரசியலமைப்புச் சட்டத்தின் குணத்தில் சோசலிசம் பல்வேறு இடங்களில் இருக்கிறது என்று சொன்னவர் அம்பேத்கர். “**வழிகாட்டும் கோட்பாடுகள் அதன் வழிகாட்டுதல்களில், அதன் சாராம்சத்தில் சோசலிசத்தைக் கொண்டிருக்கவில்லை என்றால் வேறு எது சோசலிசமாக இருக்க முடியும் என்று புரிந்து கொள்வதில் நான் தோல்வியடைந்து விடுகிறேன். இத்தகைய சோசலிசத் தத்துவங்கள் ஏற்கனவே நம்முடைய அரசியலமைப்புச் சட்டத்தில் மிகவும் தெளிவாக உள்ளடக்கப்பட்டிருக்கின்றன**” என்று விளக்கமளித்தார்.

மதச்சார்பற்ற, சோசலிச என்ற சொற்கள் அரசியலமைப்புச் சட்டத்தின் பல்வேறு கூறுகளில் இடம்பெற்றுள்ளன என்று நினைத்தார் அண்ணல். அதனைத்தான் சிதைக்க நினைக்கிறார்கள்.

பா.ஜ.க. நினைத்ததைப்போல 400 இடங்களில் வென்றிருந்தால் இன்று இந்திய நாட்டின் நிலைமை என்னவாக ஆகி இருக்கும் என்று சொல்லத் தேவையில்லை. அரசியலமைப்புச் சட்டத்தின் 75 ஆவது ஆண்டு விழா கொண்டாடப்பட்டிருக்காது. ‘ஒரே நாடு - ஒரே தேர்தல்’ சட்டம் நிறைவேற்றப்பட்டிருக்கும்.

அமித்ஷா கோபம் ஆவது ராகுல் காந்தியை, ‘இந்தியா’ கூட்டணியைப் பார்த்து மட்டுமல்ல, அம்பேத்கரைப் பார்த்துத்தான் கோபமாகிறார். ‘அரசியலமைப்புச் சட்டத்தின் மீதான தாக்குதல் என்பது அம்பேத்கரின் மீதான தாக்குதலாக’ அடையாளப் படுத்தப்படுவதைத்தான் அவர்களால் தாங்கிக் கொள்ள முடியவில்லை. அரசியலமைப்புச் சட்டத்தைத் தொடர்பால் ‘ஷாக்’ அடிப்பது அதில் ‘அம்பேத்கர்’ வோல்டேஜ் இருப்பதால்தான்.

மாண்புமிகு முதலமைச்சர் மு.க.ஸ்டாலின் அவர்கள் சொன்னதைப் போல, ‘அண்ணல் அம்பேத்கர் பெயரை சொல்லிக் கொண்டே இருப்போம்!’



கொள்கைக் கருவூலம் பேராசிரியப் பெருந்தகையின் புகழைப் போற்றுவோம்!

இனமானப் பேராசிரியர் பிறந்தநாளில் - முதல்வர் மு.க.ஸ்டாலின் சமூக வலைதளப் பதிவு!



முதலமைச்சர் மு.க.ஸ்டாலின் அவர்கள் நேற்று (19.12.2024) பேராசிரியர் அவர்களின் 102வது பிறந்தநாளையொட்டி, சென்னை அண்ணா அறிவாலயத்தில் வைக்கப்பட்டுள்ள அவரது திருவுருவப் படத்திற்கு மலர்நூலி மரியாதை செலுத்தினார். இந்நிகழ்வின்போது, நீர்வளத்துறை அமைச்சர் துரைமுருகன், வனத்துறை அமைச்சர் முனைவர் க.பொன்முடி, இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, நாடாளுமன்ற முன்னாள் உறுப்பினர்கள் டி.கே.எஸ்.இளங்கோவன், ஆர்.எஸ்.பாரதி, சட்டமன்ற உறுப்பினர் தாயகம் கவி, தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் தலைவர் துறைமுகம் காகா, தமிழ்நாடு வீட்டுவசதி வாரியத்தின் தலைவர் பூச்சி முருகன், சட்டமன்ற முன்னாள் உறுப்பினர் எஸ்.ஆஸ்மீன், பெருநகர சென்னை மாநகராட்சி நிலைக்குழுத் தலைவர் நே.சுற்றரசு ஆகியோர் உடனிருந்தனர்.

சென்னை, டிச. 20- இனமானப் பேராசிரியர் அவர்களின் பிறந்த நாளையொட்டி முதலமைச்சர் மு.க. ஸ்டாலின் அவர்கள் சமூக வலைதளங்களில் வெளியிட்ட பதிவில், “கொள்கைக் கருவூலம் பேராசிரியப் பெருந்தகையின் புகழைப் போற்றுவோம்!” என்று குறிப்பிட்டார்.	முதல்வர் அவர்களின் அப்பதிவு வருமாறு:- கழகத்திற்கும் கலைஞருக்கும் நெருக்கடி ஏற்பட்டபோதெல்லாம் தூண்போல உடன் நின்ற உறுதியும் தொலைநோக்கும் கொண்டவர் இனமான பேராசிரியர் அவர்கள்! “தமிழ்ப்பற்றோடு சுரணையும் உள்ள	வன்தான் திராவிடன்” என இனமான வகுப்பெடுத்து - கொள்கைக் கருவூலமாகவும் விளங்கும் பேராசிரியப் பெருந்தகையின் புகழைப் போற்றுவோம்! இவ்வாறு அப்பதிவில் முதல்வர் மு . க . ஸ்டாலின் அவர்கள் குறிப்பிட்டுள்ளார்.
---	---	--

நாடாளுமன்ற வளாகத்தில் ‘இந்தியா’ கூட்டணி எம்.பி.க்கள் ஆர்ப்பாட்டம்!

முதல் பக்கத் தொடர்ச்சி

‘இந்தியா’ கூட்டணி எம்.பி.க்களுடன், பா.ஜ.க. எம்.பி.க்கள் வாக்குவாதம்!

நாடாளுமன்ற வளாகத்தில் போராட்டம் நடத்திய ‘இந்தியா’ கூட்டணி மற்றும் பா.ஜ.க. கூட்டணி எம்.பி.கள் இடையே வாக்குவாதம் ஏற்பட்டதால் பரபரப்பு நிலவியது. இந்தியா கூட்டணி எம்.பி.க்கள் போராட்டம் நடத்தியதற்குப் போட்டியாக பா.ஜ.க. கூட்டணியும் போராட்டம் நடத்தியது. நாடாளுமன்ற வளாகத்தில் எதிரெதிரே நடைபெற்ற இந்தப் போராட்டத்தைத் தொடர்ந்து இருதரப்புக்கும் வாக்குவாதம் 2வது நாளாக நேற்று தங்கள் கண்டனத்தைப் பதிலு செய்தனர். அதன்படி, மக்களவை கூடியதும், ஒன்றிய அமைச்சர் அமித்ஷாவை பிரதமர் மோடி பதவி யிலிருந்து நீக்கவேண்டும் என, இந்தியா கூட்டணி கட்சி எம்.பி.க்கள் வலியுறுத்தினர். மேலும், இதற்கு நிறுது நாடாளுமன்றத்தில் விவாதிக்க வேண்டும் என்றும் அவர்கள் கோரிக்கை விடுத்தனர். ஆனால் இதற்கு அனுமதியளிக்கப்படவில்லை. இதை

மக்களவை எதிர்க்கட்சித்தலைவர் ராகுல் காந்தி கூறுகையில்,

“கேமராவில் நீங்கலே பார்த்து இருப்பீர்கள். என்னநடந்து என்று பார்த்தால் உங்களுக்கே தெரியும். எங்களை நாடாளுமன்றத்தில் நுழைய விடாமல் பா.ஜ.க. எம்.பி.க்கள் தடுத்து நிறுத்தினார்கள். உள்ளே வரக்கூடாது என்று அவர்கள் (பா.ஜ.க. எம்.பி.க்கள்) பிரிட்டினர். நாடாளுமன்றத்துக்குள் செல்வதற்கு எங்களுக்கு முழு அதிகாரம் உள்ளது.

அம்பேத்கரை அவமதித்த ஒன்றிய உள்துறை அமைச்சர் அமித்ஷா பதவி விலகவேண்டும் என்பதே தங்களின் முக்கிய கோரிக்கை அண்ணல் அம்பேத்கரை பா.ஜ.க. அவமதித்துவிட்டது” என்றார்.

நாடாளுமன்ற இருஅவைகளும் பிற்பகல் 2 மணிவரை ஒத்திவைப்பு!

அமைச்சர் அமித்ஷா பதவி விலக வலியுறுத்தி ‘இந்தியா’ கூட்டணி எம்.பி.க்கள் இரண்டாவது நாளாக தொடர்ந்து முழுக்கமிட்டதால் நாடாளுமன்ற அலுவல்கள் பிற்பகல் 2 மணிவரை ஒத்திவைக்கப்பட்டது.

சட்டமன்றத்தை அண்ணல் அம்பேத்கரை அவமதிக்கும் வகையில் பேசிய ஒன்றிய உள்துறை அமைச்சர் அமித்ஷா பதவி விலக வலியுறுத்தி இந்தியா கூட்டணி எம்.பி.க்கள் நாடாளுமன்றத்தில் கட்சி எம்.பி.க்கள் வலியுறுத்தினர். மேலும், இதற்கு நிறுது நாடாளுமன்றத்தில் விவாதிக்க வேண்டும் என்றும் அவர்கள் கோரிக்கை விடுத்தனர். ஆனால் இதற்கு அனுமதியளிக்கப்படவில்லை. இதை

கண்டித்து இந்தியா கூட்டணி கட்சி எம்.பி.க்கள் முழக்கம் எழுப்பினர். இதையடுத்து, இரு அவைகளும் பிற்பகல் 2 மணி வரை ஒத்திவைக்கப்பட்டது.

விரதமருக்கு காங்கிரஸ் வலியுறுத்தல்!

“பிரதமர் மோடி அம்பேத்கரை மதிப்பவர் என்றால் அமித்ஷாவை உடனே பதவிநீக்கம் செய்ய வேண்டும்” என காங்கிரஸ் தலைவர் மல்லிகார்ஜுன கார்கே வலியுறுத்தியுள்ளார்.

பிரதமர் மோடிக்கு காங்கிரஸ் தலைவர் மல்லிகார்ஜுன கார்கே எழுதியுள்ள கடிதத்தில், “ஒவ்வொரு இந்தியரின் மனதிலும் அம்பேத்கர் குடிநிலை உள்ளார்” என்று தெரிவித்துள்ளார். “அமித்ஷாவின் அவமதிப்பு பேச்சால், அம்பேத்கரை விரும்பும் இந்தியர்களின் மனம் புண்பட்டுள்ளது” என்று கார்கே தெரிவித்துள்ளார். “அம்பேத்கரை மதிக்கிறோம் என்று சொன்னால் மட்டும் போதாது, அவரை உண்மையாக மதிப்பவர் என்றால் அமித்ஷாவை பிரதமர் மோடி உடனே பதவிநீக்கம் செய்ய வேண்டும்” என்று காங்கிரஸ் தலைவர் மல்லிகார்ஜுன கார்கே வலியுறுத்தியுள்ளார். “ஆர்.எஸ்.எஸ்., மற்றும் பா.ஜ.க.வின் எண்ணத்தையே அமித்ஷா பிரதிபலித்துள்ளார்” என்றும் அவர் கண்டனம் தெரிவித்துள்ளார்.

அமெரிக்காவில் 6-வது கேரம் போட்டி!

பதக்கங்களை வென்றவர்களுக்கு ரூ.2 கோடி!

துணை முதலமைச்சர் உதயநிதி ஸ்டாலின் காசோலைகள் வழங்கினார்!

சென்னை, டிச. 20 - சென்னையைச் சேர்ந்த ஆட்டோ ஓட்டுநர் மெகபூப் பாஷா என்பவரின் மகள் செல்வி.எம்.காசிமா தேனாம்பேட்டை மகளிர் கல்லூரியில் முதலாம் ஆண்டு பயின்று வருகின்றார். தனது தந்தையின் வருமானத்தில் கேரம் விளையாட்டில் ஆர்வத்துடன் மாநில மற்றும் இந்திய அளவில் பல்வேறு போட்டிகளில் வென்று சாதனை படைத்துள்ள இவர் கடந்த 2024 நவம்பர் மாதம் 11 முதல் 17 வரை அமெரிக்காவின் கலிபோர்னியாவில் நடைபெற்ற 6வது கேரம் போட்டியில் கலந்து கொள்ள நிதியுதவி கோரி விண்ணப்பித்து இருந்தாள்.

இந்த போட்டியில் கலந்து கொள்ள 3 விராங்கனைகள் மற்றும் 1 பயிற்சியாளருக்கு தலா ரூ.1,50,000/ வீதம் மொத்தம் ரூ.6,00,000/க்கான நிதியுதவியை தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (18.12.2024) அமெரிக்காவில்

உதயநிதி ஸ்டாலின் அவர்கள் தமிழ்நாடு சாம்பியன்ஸ் அறக்கட்டளையின் கீழ் வழங்கியிருந்தார்கள். இந்த நிதியின் மூலம் அமெரிக்காவில் நடைபெற்ற கேரம் விளையாட்டு போட்டிகளில் பங்கேற்று தங்கப்பதக்கம் உள்ளிட்ட பல்வேறு பதக்கங்களை தமிழ்நாட்டு விராங்கனைகள் வென்று தமிழ்நாட்டிற்கும், இந்தியா விற்கும் பெருமை சேர்த்தார்கள்.

துணை முதலமைச்சர் உதயநிதி ஸ்டாலின் அவர்கள் நேற்று (18.12.2024) அமெரிக்காவில்

நடைபெற்ற 6வது உலக கேரம் போட்டியில் தனிநபர், இரட்டையர் பிரிவு மற்றும் குழு போட்டியில் தலா ஒரு தங்க பதக்கம் வென்ற செல்வி.எம்.காசிமா அவர்களுக்கு சிறப்பு உணக்க தொகையாக ரூ.1,00,000 கோடியும், இரட்டையர் பிரிவு மற்றும் குழு போட்டியில் தலா ஒரு தங்க பதக்கம் வென்ற செல்வி. வி.மித்ரா அவர்களுக்கு சிறப்பு உணக்க தொகையாக ரூ.50,000 லட்சமும், குழு போட்டியில் ஒரு தங்கம் மற்றும் இரட்டையர் பிரிவில் ஒரு வெள்ளி பதக்கம் வென்ற செல்வி.கே. நாக

ஜோதி அவர்களுக்கு சிறப்பு உணக்க தொகையாக ரூ.50,000 லட்சமும் என சிறப்பு உயரிய உணக்க தொகையாக மொத்தம் ரூ. 2.00 கோடிக்கான காசோலைகளை வழங்கினார். இந்திகழ்ச்சியில் இணைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா மற்றும் தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி, மற்றும் அரசு உயர் அலுவலர்கள் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (19.12.2024) திருப்பூர் மாவட்ட ஆட்சியர் அலுவலகத்தில் நடைபெற்ற அரசு நலத்திட்ட உதவிகள் வழங்கும் விழாவில் பல்வேறு அரசுத் துறைகளின் சார்பில் ரூ.51.32 கோடி செலவில் முடிவற்ற 38 திட்டப்பணிகளை திறந்து வைத்து, ரூ.250.48 கோடி மதிப்பீட்டில் 19 புதிய திட்டப்பணிகளுக்கு அடிக்கல் நாட்டினார். இந்நிகழ்ச்சியில் தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மனிதவள மேலாண்மைத் துறை அமைச்சர் திருமதி. என்.கயல்விழி செல்வராஜ், நாடாளுமன்ற உறுப்பினர்கள் கே.சுப்பிராயன், கே.இ.பிரகாஷ், திருப்பூர் தெற்கு சட்டமன்ற உறுப்பினர் க.செல்வராஜ், மாவட்ட ஆட்சித்தலைவர் தா.கிறிஸ்துராஜ், திருப்பூர் மாநகராட்சி மேயர் ந.தினேஷ்குமார், துணை மேயர் ரா.பாலசுப்பிரமணியம் ஆகியோர் கலந்து கொண்டனர்.